



ରେଳ ମନ୍ତ୍ରାଳୟ

ଜଗୁଆଳି ବିହୀନ ଲେଭଲକ୍ରସିଂରେ ସୁରକ୍ଷା ବ୍ୟବସ୍ଥା

Posted On: 11 AUG 2017 3:34PM by PIB Bhubaneswar

ଜଗୁଆଳି ବିହୀନ ଲେଭଲକ୍ରସିଂରେ ସୁରକ୍ଷା ବ୍ୟବସ୍ଥା ପାଇଁ ରେଳବାଇ ପରୀକ୍ଷା ମୂଳକ ଭାବେ ଦୁଇଟି ପ୍ରକଳ୍ପ ହାତକୁ ନେଇଛି । ଆଜି ରାଜ୍ୟସଭାରେ ଏକ ଲିଖିତ ପ୍ରଶ୍ନର ଉତ୍ତରରେ ଏହି ସୂଚନା ଦେଇଛନ୍ତି ରେଳ ରାଷ୍ଟ୍ରମନ୍ତ୍ରୀ ଶ୍ରୀ ରାଜେନ୍ ଗୋହେନ୍ । ପ୍ରକଳ୍ପ ଦୁଇଟି ହେଲା:

(କ) ଭାରତୀୟ ରେଳବାଇର ମାନବ ବିହୀନ ଲେଭଲ କ୍ରସିଂ ଫାଟକ ଗୁଡ଼ିକରେ ଉପଗ୍ରହ ଭିତ୍ତିକ ସତର୍କ ସୂଚନା ପଦ୍ଧତି ପରୀକ୍ଷାମୂଳକ ଭାବେ ଆରମ୍ଭ କରାଯାଇଛି । ରିସର୍ଚ୍ଚ ଡିଜାଇନ୍ ଆଣ୍ଡ ସ୍ଟାଣ୍ଡାର୍ଡିସ ଅର୍ଗାନାଇଜେସନ, ରେଳ ମନ୍ତ୍ରାଳୟ, ସ୍ଲେସ୍ ଆପ୍ଲିକେସନ୍ସ ସେଣ୍ଟର ଏବଂ ଇଣ୍ଡିଆନ ସ୍ଲେସ୍ ରିସର୍ଚ୍ଚ ଅର୍ଗାନାଇଜେସନ ପକ୍ଷରୁ ଏହି ପ୍ରକ୍ରିୟା ଆରମ୍ଭ କରାଯାଇଛି ।

(ଖ) ରେଡିଓ ଫ୍ରିକ୍ୱେନ୍ସି ଚିହ୍ନଟ ପଦ୍ଧତି ଜରିଆରେ ଜଗୁଆଳି ବିହୀନ ଲେଭଲ କ୍ରସିଂରେ ଟ୍ରେନ୍ ଆସୁଥିବାର ଆଗୁଆ ସତର୍କ ସୂଚନା ପ୍ରଦାନ ବ୍ୟବସ୍ଥା ଗୋଟିଏ ଲେଭଲ କ୍ରସିଂରେ ପରୀକ୍ଷାମୂଳକ ଭାବେ ଆରମ୍ଭ କରାଯାଇଥିଲା । ଆଇଆଇଟି କାନପୁର ସହାୟତାରେ ଆରଡିଏସ୍ ଏହି ବ୍ୟବସ୍ଥା କରିଥିଲା । ଏହାର ସଫଳତା ରିପୋର୍ଟ ମିଳିବା ପରେ ଆରଡିଏସ୍ ଏବେ 10ଟି ଫାଟକରେ ଏହି ବ୍ୟବସ୍ଥାର ପରୀକ୍ଷା କରୁଛି ।

ଦୁଇଟି ଯାକ ପ୍ରକଳ୍ପର ସଫଳତା ନେଇ ରିପୋର୍ଟ ମିଳିବା ପରେ ଏହାକୁ ଲାଗୁ କରାଯିବ ବୋଲି ମନ୍ତ୍ରୀ କହିଛନ୍ତି ।

(Release ID: 1499416) Visitor Counter : 2

